



# രാജ്യത്തെ ഏറ്റവും നീളംകൂടിയ പാലം അസമിൽ പ്രധാനമന്ത്രി ഉദ്ഘാടനം ചെയ്തു, ധോലയിൽ പൊതുസമ്മേളനത്തെ അഭിസംബോധനചെയ്തു

Posted On: 26 MAY 2017 5:49PM by PIB Thiruvananthapuram

അസമിൽ ബ്രഹ്മപുത്രനദിക്കു കുറുകെ നിർമ്മിച്ച 9.15 കിലോമീറ്റർ നീളമുള്ള രാജ്യത്തെ ഏറ്റവും നീളം കൂടിയ പാലമായ ധോല-സാദിയ പ്രധാനമന്ത്രി ശ്രീ.നരേന്ദ്ര മോദി ഇന്ന് ഉദ്ഘാടനം ചെയ്തു.

{ പ്രധാനമന്ത്രിപദത്തിലെത്തിയതിന്റെ മൂന്നാം വാർഷികവേളയിൽ ശ്രീ.നരേന്ദ്ര മോദിയുടെ ആദ്യ പരിപാടിയായിരുന്നു.

അസമിനെയും, അരുണാചൽ പ്രദേശിനെയും തമ്മിൽ കൂടുതൽ ബന്ധിപ്പിക്കുന്ന ഈ പാലം ഇരു സംസ്ഥാനങ്ങളിടക്കുള്ള യാത്രാദുരം ഗണ്യമായി കുറയ്ക്കുകയും ചെയ്യും.

ഉദ്ഘാടനത്തോടനുബന്ധിച്ച് ഫലകം അനാച്ഛാദനം ചെയ്ത പ്രധാനമന്ത്രി കുറച്ച് നിമിഷങ്ങളിൽ പാലത്തിലൂടെ നടന്നു.

മേഖലയിലെ ജനങ്ങളുടെ ഏറെ നാളായുള്ള കാത്തിരുപ്പിനാണ് ഈ പാലത്തിന്റെ ഉദ്ഘാടനത്തോടെ അവാസനമായതെന്ന് ധോലയിൽ ഒരു പൊതുസമ്മേളനത്തെ അഭിസംബോധന ചെയ്യുവെ പ്രധാനമന്ത്രി പറഞ്ഞു.

വികസനത്തിന് അടിസ്ഥാനസൗകര്യങ്ങള് ഏറെ പ്രധാനപ്പെട്ടതാണെന്നും ജനങ്ങളുടെ സ്വപ്നങ്ങളും ആഗ്രഹങ്ങളും നിറവേറ്റാനാണ് ഗവൺമെന്റിന്റെ പരിശ്രമങ്ങളെന്നും പ്രധാനമന്ത്രി പറഞ്ഞു. അസമും അരുണാചൽ പ്രദേശും തമ്മിലുള്ള ബന്ധം വർദ്ധിപ്പിക്കുന്ന ഈ പാലം വന്തോതിലുള്ള സാമ്പത്തിക വികസനത്തിന് വഴിയൊരുക്കുമെന്നും പ്രധാനമന്ത്രി ചൂണ്ടിക്കാട്ടി.

രാജ്യത്തിന്റെ കിഴക്കൻ, വടക്കു കിഴക്കൻ മേഖലകളിൽ സാമ്പത്തിക വളർച്ചയ്ക്ക് ഏറ്റവും സാധ്യതയുള്ളവയാണെന്നും, ഈ ദിശയിലുള്ള കേന്ദ്ര ഗവൺമെന്റിന്റെ കാഴ്ചപ്പാടിന്റെ ഒരു ചുവട് മാത്രമാണ് ഈ പാലമെന്നും പ്രധാനമന്ത്രി വ്യക്തമാക്കി. സാധാരണക്കാരുടെ ജീവിതത്തിൽ ഈ പാലം ഗുണപരമായ മാറ്റം കൊണ്ടുവരുമെന്ന് പ്രധാനമന്ത്രി പറഞ്ഞു. ജലപാതകളുടെ വികസനത്തിനും കേന്ദ്ര ഗവൺമെന്റ് മുന്തിയ പരിഗണനയാണ് നൽകുന്നതെന്ന് { ശ്രീ. നരേന്ദ്ര മോദി വ്യക്തമാക്കി.

രാജ്യത്തിന്റെ വടക്കു കിഴക്കൻ മേഖലയും മറ്റു ഭാഗങ്ങളുമായുള്ള ബന്ധം വർദ്ധിപ്പിക്കുന്നതിന് കേന്ദ്ര ഗവൺമെന്റ് മുൻഗണന നൽകുന്നു. ഈ ദിശയിലുള്ള പ്രവൃത്തികളിൽ വേഗത്തിലാക്കിയിട്ടുണ്ട്. വടക്കു കിഴക്കൻ മേഖലയിലെ മെച്ചപ്പെട്ട പരസ്പര ബന്ധം മേഖലയെ ദക്ഷിണ-പൂർവ്വേഷ്യയുടെ സമ്പദ്ഘടനയുമായി ബന്ധിപ്പിക്കും- പ്രധാനമന്ത്രി പറഞ്ഞു.

വടക്കു കിഴക്കൻ മേഖലയിൽ വീനോദ സഞ്ചാരത്തിനുള്ള അനന്ത സാധ്യതകളെക്കുറിച്ചും പ്രധാനമന്ത്രി എടുത്ത് പറഞ്ഞു. ധോല-സാദിയ പാലത്തിന് മഹാനായ സംഗീതജ്ഞനും ഗാന രചയിതാവും, കവിയുമായ ഭുപെന് ഹസാരികയുടെ പേര് നൽകാൻ ഗവൺമെന്റ് തീരുമാനിച്ചിട്ടുണ്ടെന്ന് പ്രധാനമന്ത്രി അറിയിച്ചു.

(Release ID: 1491903) Visitor Counter : 7

